


తెనుగుతోట

SILVER JUBILEE
EDITION: 1913-1938



తెనుగుతోట

రాయప్రోలు
సుబ్బారావు

Δ

నవ్య సాహిత్య పరిషత్తు
Δ గుంటూరు Δ

తెనుగుతోట

ఆవాహన

మధుర మధుమాస సాంధ్యయామములలోన
ఇసుక పడకల బడి యిం పయి ప్రవహించు
ఏటివంచల దిరుగాడ నిచ్చగింతో?

దివ్య మగు మల్లెపూల పందిళ్ల పజ్జ
చీర యొడి బట్టి మొగ్గలు చిదుపు చిన్ని
కన్నియల ముద్దునడకల గాంక్షపడెదో?

మండు టెండల నావులు మ్రానినీడ
మోము లెత్తుక రోమంధముల నొనర్ప;
కొమ్మపై నిల్చి పిల్లనగ్రోవి నూడు
గొల్లచిన్నవానిని జూడ నుల్లసింతో?

పరువపు జిగుళ్లు నిండారు వటమహీజ
సాంద్ర శాఖల శీతలచ్ఛాయ క్రింద
స్విన్ననయనము లలసత చివురువోయ
నిలచిన కురంగకన్య ముద్దులను వలతో ?

నిత్యవర్చస్వినీ! లేఖినీ! త్వదీయ
చిరరహస్య సంకల్పమ్ము లెఱుగ లేను.

కన్నె మెడలకు బూసిన గండ మట్లు
సాన తొరగి చాఱ లయిన రుచుల్ సెలంగె,
పండుచివురులు కాసులదండ లయ్యె
గొమ్మలకు మోహబుతు లాంఛనమ్ము లెసఁగ;

మంజులధ్వన్యనురంజిత కుంజకులము
అభినవానంద మధుమనోహర లతాంత
ములను నవనవలాడు నో ముద్దుకలమ!

కవిసికొను ననుకూల వాయువుల కేల
కంచె లడ్డములై విభంగము లొనర్చు?

వ్రతు లయిన మాధుకర కుమారకుల మీద
సరిపడనిపూల్ వినర వనస్పతుల కేల

పెండ్లి పాటలు పాడెడు భృంగపుత్రి
నేమిటికి ముద్దిడవు లేఖినీమతల్లి!

గీతాసఖి

వ్రాలు స్వచ్ఛంద గగనతోరణము క్రింద
కాంతి రేణుపుంజములు జగాన గురియ
లనదభిజ్ఞాన తరువులు పసరు వోయ
సహృదయానంద కళ్యాణ విహృతికొఱకు
పాడవమ్మ గీతాసఖి ! భావపదము !

లేఖినీ సర్వతోముఖ శాఖ లంది
ప్రేమపల్ల వ స్ఫురదభిరామ వగుచు
పాడవమ్మ గీతాసఖి ! భావపదము.

ఇసుకపొరలు చీల్చుచు పొంగు లెసగ బొరలు
పొడుపుతేళ్ళు త్రుళ్ళింత లాడెడు విధాన
పాడవమ్మ గీతాసఖి ! భావపదము.

పైటజాతి సి గైఱుగని పల్లెపడుచు
కోయిలకు మాఱు కూసెడి గొల్లపిల్ల
అణగి తులసికి మ్రొక్కు బ్రహ్మణ కుమారి
బ్రమసి వల పెత్తి యాలింప పచ్చి శణితి
పాడవమ్మ గీతాసఖి ! భావపదము.

రుధిరకణ పూత మైన వీరుని కరంబు
ప్రణయ గంధ రంజిత మైన రసికు పాణి
స్త్రీతి హితాంజలు లిచ్చెడి సీమలందు
పాడవమ్మ గీతాసఖీ ! భావపదము.

ద్రోహమున నల్లబడిన యస్థులభరంబు
ప్రేమచే ధౌత మయిన సాధ్వీనఖాళి
రత్నగర్భ దాచిన గుప్తరంగములను
పాడవమ్మ గీతాసఖీ ! భావపదము.

తెగిన తంతుల మఱల బంధింప నేల
నిలిచియున్న యేకస్రతిని నవరించి
వేడుకయు వేదనయు రసవిదులు మురియ
పాడవమ్మ గీతాసఖీ ! భావపదము.

గాఢ నిద్రోపవాస శంషక్కుమ్మ లయిన
కాళరాత్రుల దుఃఖిసాగరము దాట
జుక్కలై సను నా త్రోవ జూపనపుడు
దాన మెవ డిచ్చె చుక్కాని లేని నావ
పాడవమ్మ గీతాసఖీ ! భావపదము.

తె ను గు తో ట

వగపు లను రావిమొలక లెదిగిన కొలది
చిత్తభిత్తిక లెటువలె జటిలి విచ్చె
బాల్యదశలె యెడారులవలెను మఱుగ
వెత గళాసించి కుతుక మేగతి గృశించె
పాడవమ్మ గీతానఖి ! భావపదము.

మంగళాచరణము

స్త్రాద్ధపాడుపు నోములు నోమ బూనినావో?
చిట్టిబొట్టు కుంకుమ బెట్టు చిన్నదాన!
ధవళకీర్తిదుకూల సుందరము లయిన
యాసలు పిఱుందు లంటు సోయగ మ దేమొ?
కడల నెల్ల నాకర్షించి కనులు గుట్టు
తెనుగు మీఱిన గరువంపు దీరు లేల?

క్రాలు గనుల కాటుక నిగారంపు బసల
మోహపెట్టుచు నున్నావు ముగ్ధజనుల,
పడుచుదనపు సింగారంపు బెడగుసిరుల
వలచి వలపించు చున్నావు వయసుకాండ్ర,

పరమవాత్సల్య దృష్టులు మరులు కొలుప
బ్రేమకలితాంధులై రెల్ల వృద్ధజనులు.
ఏమిటికి నీయుదయకేళి యిగురుబోణి!
గిలుకు టొడ్డాణ మింత బిగించి తేల?

ఆటి యాటని యార్ద్రనీలాలకములు
 *మెడల బొరలాడ పాయలు ముడువ వేల?
 నగవుపూదండ లెట్టి కాన్కలు? కుమారి !
 ఎచటి కేగెదు? నోముపే రేమి? తల్లి !
 ఎవ రధిష్ఠానదై వము? వృత్త మెద్ది?
 తీయని తెనుగుమాటల దెలుప వమ్మ?
 కన్నె వయిన తెనుగునాటి చిన్నదాన !

అనుచు నను బల్కరించె శుభాంగు డొకడు
 ముగ్ధుడయ్యును సోదరమోహ వశత
 మధురసల్లాప కౌతుక గ్రధితుడగుచు,
 మాటలాడంగ నెంతయో మనసుపడిన
 సోదరుని జూచి చూడని చూడ్కి జూచి
 విని వినని యట్లు తొలినందె చనితి నవల;

ధరణిని ద్వితీయవిఘ్నముల్ తగ వటంచు
 నోము బట్టించిన జనయిత్రిమతల్లి
 శిరసు మూర్కొని మొదల వచించె; నట్లై
 శుక్రవారోదయముల నుపక్రమించి

శన్మృషస్సుల దిలకలాంఛనము లీయ
బోయితిని జన్మపూ రుపభూములందు:

అడిగె గ్రమ్మట మఱునాడు నల్లె యతడు;
నాడు గూడ నించుక పూతనవ్వు నవ్వి
కన్నె కక్షత లిచ్చుచు గదలిపోతి;
అల తృతీయదినారంభ మందు మఱల
వ్రతహితాచార సరణి తప్పకయ యుండ
బయలుదేరితి నానందనియతితోడ,
తోడిచెలియ యొకరై కౌతుకము పొరల
పాటబాడెను ననుజూచి ప్రమదమునను,

నవనవానందవర్ష తాండవవిలాస
మధుర మధురంబ యగుట నా మంజుగీతి
నాలకించితి నించుక యాలసించి;

చూడవచ్చిన ప్రాయంపుజేడె లెల్ల,
పిలువబోయిన తొలికారు చెలువ లెల్ల
స్వాగత నయాభిముఖ మైన పాటబాడి

నను పిలిచి యుత్సవించి రానాడు చెలిమి;
వ్రతకుమారిక నను శుభప్రణయముననో?

ఆ ప్రసన్నమతిమతల్లు, లర్థి నిచ్చు
ఆదరింపుల కై సేత లంది, నేను
పసపు బూసి, కుంకుమరేఖ నొసల బెట్టి,
నోము నుద్యాపనమునకు నామతించి.
వెను మఱితిని; ఇంతలో ననుజుడతడు
నను పిలిచి పల్కరించె వెన్నటి వితాన;

సందియమున నాందోళచక్రితు డయిన
సోదరుని గాంచి యిట్లంటి సూనసూక్తి,
మృదుమృదు శిరీషసుభగసంపదలు వొదల;
హృదయసుప్త సౌహృదములు నిదుర వదల;

నాయనుంగు సోదరమణీ ! నవ్యభాగ!
ఆలకింపుము బాలరసాలశాఖ
నుయ్యెలల నూగుచు మరంద లియ్యఫణితి
బాడుచున్నది కోయిలపాటకత్తె
పావనం బైనమాతృసేవాపదంబొ

౧

నిదురనెలతలు వచ్చిరి నిదుర లేప,
భద్రభామలు దరిసిరి పాట బాడ,
తెలియరాని చక్కిలిగింత లలమ నొడల
మేలుకొలిపెడు పవనుడు బాలుడట్ల;
నవకపు టుషన్సు చిద్రుషలు కవిసికొనెడు
పొడుపుమలపైకి నూగెడు ప్రొద్దుపాప
నుయ్యెలల పై డిత్తాశ్శన నొదిగి యొదిగి;
రాలు సురపొన్నపూవులు రాసులట్లు,
మధువు చిందుచున్నది సుకుమార లతల,
కొమ్మ లొక కొత్తరుచి సరసమ్ము లయ్యె;
వృద్ధతరులు లేమోకల పెంపు జూచి
యభినవ వికాస దీపన మభినయించు;
తిన్ననిపథంబు బట్టె యాత్మిక జనంబు
లేచి రా వమ్మ ! మా తల్లి ! లేచి రమ్మ

౨

మబ్బులే లేవు చూడు! విమానవీధి,
 ఆశ లాకూతసీమల నంట నల్లె!
 తేటి యున్నది జీవసపూర మెల్ల,
 క్రమ్మి యున్నది నూత్న రాగమ్ము భువిని,
 క్రొత్త మంగళతోరణాల్ గునిసియాడ
 కోకిలకుమార మంగళోక్తులు ధ్వనించె;
 లలితపల్లవ లక్ష్మీ తాండవము లాడ,
 పసపు బూపిండి కడ లెల్ల వినరుచుండ
 నవనవ కుతూహల ప్రసూనములు పూచె;
 చీకటి మఃసుంగు ద్రోసి హసించుచున్న
 దదిగొ! మంచులతెరలకు నవల నిలిచి
 యొక పవిత్ర తేజోబింబ ముజ్జ్వలముగ;
 చూడ బోవుచు నున్నారు తోడి చెలులు,
 ఆలసించిన నిలువరు హర్ష వశలు,
 ముందుబోయిన నంద రో సుందరాంగి!
 లేచి రా వమ్మ! మా తల్లి! లేచి రమ్మ!

క్రొత్తగా బెండ్లి యైన లేగుబృతలును,
 నిన్న మొన్న నీడేరిన కన్నియలును,
 పరికిణీ లింక విడువని బాలికలును,
 గడుసునెఱజాణ లగు ప్రోడ పడతుకలును,
 కలరు కలరు వారలలోన గన్నతల్లి!
 వేఱు వేఱు తోటల కేగు వార లయిన
 కలికి ! యెఱుగనివారలు గారు నీకు;
 దశదిశల నంట బ్రాకవే తరుణశాఖ
 లెససి యొక తరువునకు బుట్టినవ యేని;
 పూచు పూవుల గుత్తులై కాదుపండ్ల
 గర్భబాంధవ్య సామ్యముల్ గానబడవె?
 భయపడంబోకు, ముందంజ బాయ జనదు,
 తోడి బిడ్డల సావాస మీడ దగదు,
 వినబడు నుషఃకలాపకీర్తనలె కడల,
 పొడుచుచుండె తేజఃకళాపుంజ మెదుర
 లేచి రా వమ్మ ! మాతల్లి ! లేచి రమ్మ !

౪

మేలుకొలుపులు మెల మెల్ల నాలకించి
 నిదుర లేచిరి నీసాటి నెలత లెల్ల;
 కంటికిని మింటికిని సూత్రకాండ మట్టు
 లఖిల భూగోళ బహిరంతరాళ నిబిడ
 మయిన యొకకాంతి వారల నలమిగొనియె;
 వింత వింతలు సుమ్మి! యా కాంతి రుచులు;
 మండుచున్నవి యొకట ప్రచండముగను
 అణగియున్నవి యొకచోట నబ్ధిమాద్రి,
 కించి దుష్టప్రభల నింపు గెరలు నొకట
 వెన్నెలలె పండుచున్నవి వేఱుచోట
 భిన్న మైన ఏతత్కాంతి బింబ కలల
 జూచుచున్నారు విభ్రమచోద్యములను;
 పోవ నుంకింతు రా పుణ్యమూర్తి కడకు,
 తల్లి బిడ్డల భావబంధములు పెనగ
 లేచి రా వమ్మ! మాతల్లి! లేచి రమ్మ!

✽

తల్లిపాల్ ద్రావకుండ బందాలబడిన
 వత్సములు లాగులాడెడు పాలకొఱకు
 ఆలకొట్టాల పెండెము లవల నెట్టి
 మెడలవేసిన పలుపులు విడువ రమ్మ.
 తల్లిపాలు ద్రావిన మహోత్సాహపూర్తి
 బెనగి చెల్లాట లాడెడు పెంపు మిగుల
 నిరుగు పొరుగు లేగల క్రీడ లరయ వమ్మ !
 బువ్వదుత్త నెత్తిన బెట్టి నవ్వుకనుల
 రవిక దొడుగని గొల్లకుఱ్ఱది యొకర్తు
 పోవుచున్నది పొందై న ముద్దునడల,
 కలికి యొడిసెల వలెవాటుగాగ దాల్చి
 పిఱుదు లసియాడ జీర రాపిళ్ళు పెరయ
 కాపుగూతురు పొలములు కావ నేగు
 చిన్నిబంగారు పూసల చెండ్లవంటి
 జొన్నకంకులు పండిన సొగసుచేల
 ఎక్క డెక్కడ నుండియో చక్క వచ్చి
 న్నాలుచున్నవి పిట్టలు వేలు వేలు;
 లేచి రా వమ్మ ! మాతల్లి ! లేచి రమ్మ.

౬

చదివిన పురాణపంక్తులే చదివికొనుచు
 స్నాతకుం డైనవిద్యార్థి చాయభూడు;
 పడుచు మగబిడ్డ యనియెడు భ్రమను తల్లి
 తోట కంపుచు నున్న దెందులకొ గాని,
 యెఱుగ డా చిన్నవా డామె హృదయసరణి:
 లేతతులసీదళాలు చేసేత గిల్లి
 నింపి కొనివచ్చు మృదుపత్ర సంపుటమ్ము;
 చంపకము లెత్తికొని పోవు చతురవరుల,
 తేనె వంచుక పోయెడు మానపరుల,
 పత్రముల నూడ్చుకొనెడి యుపాయమతుల,
 కంచె దీసి శ్రోవలు సేయు వంచకులను,
 తెలియగా లేడు తోట నేవలన గాచు
 లేచి రా వమ్మ! మాతల్లి! లేచి రమ్మ!

వదలు బంగారు బాణాలు బాలభాను
డడరి యాశావృతము లైన యెడల నెల్ల,
పూచియున్నవి పూవు లపూర్వముగను,
నిండియున్నది మధు వందు నిర్తలముగ,
సుమములను గూర్చ యోగ్య మా సూత్రములను
వంచి పూరింప కలధౌత పాత్రికలును,
సేకరింపగ వలె సుమీ చిన్నితల్లి !
ఇంత పూనవకము వాడనీయరాదు,
మధువునకు నూత్న పాత్ర లమర్పవలయు,
శోషితసుమాళి నిర్జీవ రూషితంబు,
ఒలికిపోయిన మధువు పుత్రులకు గాదు !
పరులు సొరకుండ గంచె గాపాడవలయు
చేరిన యనుంగులను బద్ధగౌరవమున
తోటమాలులగాజేసి తోడుకొనుము,
కలికి ! తోట యందమునకుఁ గట్టుబడిన
నమ్మియుండకు గాపుదనంబు మాని;

కలకల కషాయ మాధురీ విలసనముల
నాడు నీబిడ్డపులుగుల నరయ వమ్మ;
లేచి రా వమ్మ ! మాతల్లి ! లేచి రమ్మ !

౮

వీనులకు ముద్దుగొలుపు నవీనమధుర
సుస్వరములు పాడెడు సొనలు నేడు,
మొలకలెత్తెడు ప్రక్కల మోహనముగ
నవతృణాంకుర జీవరత్నాలశయ్య;
భూసతి ప్రసూతివేదనమును గ్రహించి
చదువుచున్నార లరుణ ప్రసన్నసూక్తు
లార్ద్రవర్చస్విజనము లాద్యంతములును;
సత్వసంయమ గీతాప్రసన్నవాణి
నధ్యయనవేళ బసిపట్టి యాలకించి
యంత లంతల జేరె విహంగసమితి;
మోస లెత్తుపైరులు మేసి పోవకుండ
కణుపువిడిచెడు నందాక గాపువెట్ట
వలయు, వలయుప్రయత్నాల మెలగరమ్మ!
అక్కచెల్లెండ్ర రాగము లతిశయింప
తల్లి తోటల గాపాడ వెళ్ళ రమ్మ!
లేచి రా వమ్మ! మాతల్లి! లేచిరమ్మ!

కిన్నెరలు బాడుచున్నవి గీతములను,
 కప్పురంపు దుమారముల్ గుప్పినటుల
 బదిదెసల గప్పుకొనె గాఢపరిమళంబు,
 పూత బడియె నశ్లేష భూమితలంబు
 తరుణ తరుణం బయిన యొక యరుణకళను;
 సుభగతాంబూల రాగ మంచును వచింతు
 రెల్ల పడుచులు వయసు పింపిళ్ళు గూయ,
 వెన్నెలకరుళ్ళు నిండారు వీధినదుల
 పొడుపు నవ్వుల నావలు నడుప వత్తు
 రింటి నింటికి జేరువ నింపు దొరయ;
 సరస కౌతుక గీతాప్రసాద మొకడె
 కలద యా నౌకయందు గావలసి నంత,
 పిలిచి యిండ్లిండ్లకును పంచిపెట్టుచుండు,
 వలద నెడివార లెవ్వ రవ్యక్త మతులు,
 ఆదరింపని వా రెవ్వ రాడువాండు,
 లేచి రా వత్తు ! మాతల్లి రమ్మ.

౧౦

దధిమధన మోహన ధ్వనుల్ మధురముగను
 శ్రవణముల కుత్సవము జేయు సమయ మయ్యె
 బొపసి కలాప మేమట నగునె తల్లి!
 ముసుగునం బడి యున్నది మోహవీణ
 చిరనిరాదరణాహతి జెడియె నేమొ?
 తలచి తాచి స్పృశించి తల్లలిత లలిత
 సుశ్రుతిస్వీయ సామ్రాజ్య శోభ నింత
 క్రొత్తలకు రుచి సూపించి హత్తవమ్మ;
 పలుకుబడి యింపు, సన్నంపు టెలుగు కళుకు,
 కలదు కల దెందు లేదని కలయ జూచి
 చేతబెట్టితి నీ వీణ జిన్నదాన!
 పాడితివి కొన్నినా శ్లాఘితిస్వాదువుగను
 లోక దుర్లభమోహన పాకఫణితి
 రాగరసబంధురం బైన రమ్యగీతి;
 చంపకంబులు గురియ నచ్చరకొలంబు,
 ఆట వెలదులు పారవశ్యంబు గొలుప,
 అలరి మత్తేభలక్ష్మి కుంభాభిషేక
 హృద్య సౌవర్ణకలశము లెత్తి పట్ట,

పెరిమ బెరయంగ గరువంపు బిరుదుటందె
లడుగు దమ్ముల రారాజు లందగింప,
నిడుముత్యాలశాలల నీటు సూపి
వాసి జూరాడినట్టి నీభాగ్య మేది?
లేచి రావమ్మ! మాతల్లి! లేచి రమ్మ!

౧౧

నీలు గులుకు రాజుల చేతి నిమ్మపండు
 నీ సొగసు నిట్లు కను మాయ నిదురబుత్తై?
 లేచి యిపు డిష్టై నెలకూన లీల జూచు
 నదిగో! సాటికన్నెల కయి యన్నికడల;
 ఎచటనున్నారు? లేరు లే రిచట వారు,
 ముందు బోయిరి సుముహూర్తమునకు జేర.
 చిన్నవోయిన మొగముతో గన్నె యదిగో?
 నిదుర లేవని మతికి నిందించి కొనుచు
 ప్రసవపేటిక నావల బాటవైచి
 వంచుచున్నది భ్రూలతావదనములను,
 చెదరి జాతెడి యభిమాన చేల మైన
 జక్క నొత్తక నిలచిన సకియ గనుము;
 క్షీణకౌతుక యయిన ఆ చిన్నదాని
 సోలి పోనీదు తల్లి నీలాల వంటి
 పెన్నెరులు మోముతేట గప్పికొనకుండ
 కౌగిటం గ్రుచ్చి తల్లిరో కాలుకదిపి
 సూటిగా పొమ్మటంచును తోటదారి
 చూపు చున్నది సుత నిక్కి సూచుచుండ,
 లేచి రా వమ్మ! మాతల్లి! లేచి రమ్మ!

౧౨

అలల రాయంచ లూగు నొయ్యార మరసి
 చల్లుచున్నాడు కుంకుమాక్షతలు తరణి,
 కడలు నిండ తటాయించి తొడరి పాటు
 విమల జీవనదీప్రవాహమును గనుము,
 పోవుచున్నది యం దొక్క పూలనావ,
 పడుచు లిరువురు పాటలు పాడి కొనుచు
 నడుపు చున్నారు నావ నెంతయొ ప్రయాస
 నెక్కడికి బోవువారొ యూహింపవచ్చు !
 కడలికన్నెల మోసముల్ గడవబెట్టి,
 సుడులు గుండములును గలచోట్లు వదలి,
 ఎదురుగాలికి నేర్పుతో నెదురు నడపి,
 పోటుపాటు వేళ లెఱింగి పాటవమున
 నడుపవలె సుమ్మి యా పూలనావ వారు;
 పడుచు లెఱుగ లే రుత్సాహవశత బెరసి,
 సొగసు చెక్కిళ్ళు చిన్నారిసుళ్ళు దిరుగ
 మాటి మాటికి నవ్వు నా నీటులాడి,
 కనుల యనురాగపులకల గొగిలించు

నాపె నెడనెడ కోమలు డాదరమున
వెలుగు గాడ్పులు కసటుగా వీచె నేని
నావలో బూలు శోషిల్లి నవయ గలవు.
మాతృపూజాముహూర్త మేమిటిరొ యేమొ
లేచి రా వచ్చు ! మాతల్లి ! లేచి రమ్మ !



౧౩

ని ర్లకుటుంబ సుపయస్వినీమతల్లి
 కానల దనంత బెరిగిన కసవు మెసవి,
 ప్రేమదుగ్ధము మ ప్పూట బిదుక దేల ?
 పాలు ద్రావ బూజించెడి బ్రహ్మణులును,
 మాంసము భుజింప ఖండించు హింసకులును,
 ఒక్క టయి యేల గోవుల నుండనీరు
 పుట్టి పెరిగిన గోవుభూమిల సుఖాన !
 స్వాతీముత్యాల చిప్పల స్వచ్ఛ మయిన
 ముత్తీయము లుదయింప వేమో కుమారి !
 ప్రణయరస కణములు రాలి రాలకుండ
 తొణకు లాడెడు స్నిగ్ధయామినులు గడచె;
 మలయ పవను డెడారుల గలసినటుల,
 స్వాదురాగతరంగ మనాదరమున
 కోసలను లంకలను గయికొనునె శాంతి ?
 లేచి రా వమ్మ ! మాతల్లి ! లేచి రమ్మ !

ఏతములు ద్రొక్కి నొరువు నీ రెత్తు వార
 లన్యరతు లైరి స్రాల్తాలి యక్కటక్కట!
 పచ్చిక గుబుర్ల ముత్యాలకుచ్చు లొలయ
 సకల తరుమూలములకును జలము పోవు
 తోటకాల్వలు తడి లేక బీటవాతె,
 అల్లు లేక యధోగతి యందు గ్రుంగి
 జాతి మాటిన నిమ్నసంజాత మెల్ల
 తాక రాదని విడిచిరి దైన్యమునకు,
 పరిమళములకు వెలియైన ప్రాణలతలు
 జీర్ణమయినతోటల కాపు పూర్ణమగునె?
 అడ్డమైన చెట్టులనీడ లవల బోవ
 వెలుగు బ్రసరించ వలయు వివేకశీల!
 ప్రేమవృత్తికి జండాల భేదమేల?
 బ్రాహ్మణాగ్రహారము నందు బవలురేలు
 వినరు పవనుండు కడజాతివీటియందు
 తాక లేక వీచునె పక్షతంత్రజడిమ?
 అచ్చపుబతి వ్రతను శిరసావహించి

చ్యుతయశస్వినిపయి నల్క సూపగలవె
సువిమలము లైన భానుభానువులు తల్లి !
లేచి రావమ్మ ! మాతల్లి ! లేచిరమ్మ !

౧౫

గౌతమీసాంద్ర వీచికా జాతపూత
 వాతపోత శీతల సముపాంతమందు
 తరుణ వంశజాతముల సుస్వరము లెన్నో
 నవ్యముగ నుదయించుచున్నవి కుమారి !
 కృష్ణవేణీ సరిత్కూల రేఖలందు
 బ్రాద్దు తిరుగుడు పుపు లభిముఖము లయ్యె,
 స్నానములు సేసి, ప్రణయదుగ్ధములు ద్రావి,
 పూలతోరములు ధరించి, పూర్ణభక్తి
 బూజ కరిగిరి ఋషికుల పుత్రులెల్ల !
 పూల పిండి పాదులలోన బ్రోగు జేసి
 రంగు లీను నారతిపల్లెరమ్మనందు
 పూలు తాంబూలములు నుంచి పోవుచుండి
 రకలుషవిముగ్ధ లగు కుమారికలు తల్లి ?
 లేచి రా వమ్మ ! మాతల్లి ! లేచిరమ్మ

౧౬

తోటనడుమన తేట పన్నీటికొలకు
 కలగి కశ్మల మయ్యె దుష్కలనిహతి,
 పూచు చిన్నారి తామరపూల పైన
 బాలభానుని రక్తి యభావమయ్యె;
 క్రొత్తచెలు వీను కవటాకు పొత్తు లెన్నో
 కీలికీలల గప్పికో బాలు వడియె;
 పూయవలసిన మొగ్గలు పూయకుండ
 రాలు చున్నవి తేనెకన్నీళ్లు లొలుక;
 పూర్ణరసవతి కాని లేమొగ్గకన్నె
 నేల బాధించెడి మిళిందబాలకుండు?
 ఋతువిహిత ధర్మములు స్థలద్గతుల జెడిన
 కడుపు గోతల పాపముల్ కట్టి కుడుపు,
 మహితకాసారశుచి కసుమాల మయిన
 జీవనం బేమిటికి సరసిజదళాక్షి!
 లేచి రా వమ్మ! మాతల్లి! లేచి రమ్మ!

లలిత సిందూర గౌరవాలంకృత మగు
నిలయ శ్రేఖరముల రమణీయ తరుణ
తరణి కిరణతోరణ పంక్తు లరయ నయ్యె,

వన్నె వన్నెల సొగసులు బలుపు లొలయ,
తీర్చి దిద్దిన కనుముక్కు తీరు గులుక,
వయసునాజూకు, నడకల వాలకంబు,
అందముల కందములు వెట్టు చందములును,
పంజరంపు నిర్బంధాల పాలుసేయు
శుకకుమారీ కులమ్ములన్ జూడ వమ్మ !

కాంత కలకంఠ సారస్య మెంతయున్న,
ఇం పయిన రూపురేక ల వెన్నియున్న,
పంజరంబుల బంధింప బడినవఱకు
శూన్య గృహదీపికలయట్లు శోభ లిడవు;

చెఱలు విడిపించి తోటల స్వేచ్ఛ గాగ
తిరుగ బంపుము చిలుక ముద్దయల, అల్ల
మోహన వనాంతరమ్ముల భోగపదవి

నలరుచున్న చిత్రగ్రీవములను గనవో!
లేచిపోవుట కలవాటు లేని సొగసు
పసపుపిట్టల కీపాప బంధమేల?
లేచి రా వమ్మ ! మాతల్లి ! లేచిరమ్మ!

౧౮

నిండుగృహ దీర్ఘికల నున్న నీరజముల
కడుపు చల్లనిపంట నా వెడలుచున్న
మదవదళికుల సంతాన ముదయగీతి
బాడుచున్నది కర్ణోత్సవముగ నిపుడు;

రవికిరణరాగ పులకిత రభస యయిన
లసదుషఃకన్య లజ్జావిలాస వశత
జాటు రక్తాంబరము మడు పార విప్పి
కప్పికొన జూచెడిని నలంకారసరణి;

తెరలు ద్వారాల కింక బంధింప నేల?
దరియ వచ్చెను శుభముహూర్తక్షణంబు,
పోయి రింతకె కొంద టుపాయమతులు
బింబసందర్శన కుతూహలంబు కలిమి,
పరవశాదరు లయిన యావయసు చెలులు
దరిసియుందు రీ సరికి యాత్రాస్థలంబు
లేచి రా వమ్మ! మాతల్లి! లేచి రమ్మ!

౧౯

వెన్నెలలు నిద్ర వోయెడు వేళ లయ్యె,
ఉదయసామ్రాజ్య విభవముల్ వదల లేక
మంచులగుడారముల తోడ మలగిపోవు
తారకాసంతతులు కాలధర్మనియతి;

కలికి! ప్రాచీకుమారికా కంఠమందు
మలయు కుంకుమపూవుల మాల లనగ
సాం పొలుకు చున్నయవి యుదయంపు రుచులు;
ఆడ నున్నార లొక బంతులాట నేడు
తోటలకు మధ్య నున్న సయ్యాట బయల,
నడువ మెత్తని పచ్చిక పడకలందు
నావరించిన చెట్లచాయలకు గ్రింద
విసరి విడుతురు బంతి నావేశ మొలయ;

సాటికన్నెలలో వన్నె జాఱకుండ,
చీర సింగారముల సిగ్గుచెదరకుండ,
లలిత కంఠాభరణముల్ తొలంగ నీక,
కన్నె మరియుద లెందును గలగ నీక,
వక్రమార్గాలి బంతిని వదలబోక,

తెనుగుతోట

సరసగతుల పందెపుచెండు దొరలదన్ని,
వెనుక ముందైన కన్యల ననుగు జెలిమి
తోడ రా బిల్చి గెలుపాట లాడవలయు,
లేచి రా వమ్మ! మాతల్లి! లేచి రమ్మ!

౨౦

పచ్చిపగడాలు దండలు గుచ్చికొనుచు
మమత మునుకొను ప్రాతఃకుమారి తోడ
చూడ వేంచేయు భానుడు శోభ తెసగ
కాంచనద్వార దేహాళీ ఘటిత మయిన
లలితసింహాసనమ్ము నలంకరించు;

కానరాని మహర్షి లోకమ్ము లెల్ల
బలవదాశీర్వాచో ముఖలలితు లగుచు
ఆట లాడిన పడుచుల నాదరించి
దర్శనం బీయగలరు వాత్సల్యరక్తి;

కందుక క్రీడ కాయత్తకాంక్ష లయిన
పూర్ణనియతలు ఇపుడిష్టై పోయినారు,
లేచి రావమ్ము! మాతల్లి! లేచిరమ్ము!

౨౧

దీప్తమార్గ విశాలప్రదేశమందు,
తోట బయళ్ళు నడుమ బాహుట మైన
ద్వారమున్నది సుమ్మి! యందాలతల్లి!
త్రోవలన్నియు గలియు ప్రాక్తోరణమున
కలదు అపరంజిరెక్కల తలుపుజంట,
మూసియున్నారు పూజాప్రపూత మతులు
తోట లాధీన మెడలిన నాటనుండి;
కొంచుచుందురు చిత్రలోకమునందు
కల్లెములు లేని సమదకంఠాణఘోర
ధావనాపాతబీభత్సదర్శనముల
క్షోభలో జగీషాదోషచోదనమ్ము ;
వీణలెల్ల ననంత కళ్యాణగీతి
భువన సంమోహనములుగా మ్రోయ దగిన
దివ్యసమయములను గాని తెఱువరవ్వి;
ద్వారబాంధవి యప్రమాదము వహించె;
లేచిరావమ్మ! మాతల్లి! లేచిరమ్మ!

౨౨

శుచి యయిన దోయిధుల బట్టి సొనలనీరు
వదల బోవుచున్నార లావలిమహర్షు,
లాయత కుతూహలంబున నాట లాడి
జయము గానము జేయు యుష్కత్పవిత్ర
మంత్ర పుష్పోక్తి యీలోన మానిజనుల
కర్ణపూర్ణోత్సవము జలుకంగ వలయు;

మిమ్ము గ్రమ్మిన నూత్న రాగమ్ము కళలు
మీరు పాడిన మంగళామేయగీత
లవ్వలి పవిత్ర బింబము నంద గలవు,

రాగమయ మైన జీవనభోగ మరసి
బంధమోక్షణ చక్రవిభ్రమణ మనుచు,
మధురవకుళ ప్రసవ నూత్న మధు వటంచు,
పాలు నెత్తురుగా భ్రమపడితి మనుచు,
నీరు పా లంచు దెలియగా నేర మనుచు,
త్రొక్కు లాడుచు దిగ్భ్రాంతి దూగువేళ;

తె ను గు తో ట

ద్వారపాలిక భాగ్య కవాటములను
తెఱువ గల దవశ మ్మగు పరవశమున;
లేచి రా వమ్మ! మాతల్లి! లేచి రమ్మ!

౨౩

దివ్యసంతతి కెలన భక్తి భజింప
ప్రేమసామ్రాజ్యపాలనా ప్రీతి యగుచు
నిండు గొలుపు తీర్చెడి రమణీయమూర్తి,
రాజరాజేశ్వరి కుమారరక్తి మధుర,
స్తన్యమోహంధ యగుచు సాక్షాత్కరించు;

అరసి యర్చింపు మాజగదంబనపుడు
న్నేహదీపము వెలిగించి చిత్రప్రీతి,
పసుపు గుంకుమ పూవులు కొసరి చల్లి,
చిన్ని కర్పూరహారతి చేతబట్టి
పాడవమ్మ! తెనుగుబాణి ప్రమయజగము

త స్తయ స్తవమధు నివేదనముకలన
బరవశ ప్రసన్నావధిఁ బడయుబ్రకృతి;

త త్తదవ్యయశుభముహూర్తంబునందు
'ఆంధ్రకళ్యాణ' మనుచు బ్రహ్మాండమెల్ల
తానమాడు నపర్యుషితంపు శ్రుతిని ;
ఆదరమున తథాస్తుతథా స్తుటంచు

తె ను గు తో ట

ఋషులు ఋషిపత్నులును వచియింపగలరు ;

ఆంధ్ర బాలకు పూర్ణ కళ్యాణ మవును
నిదుర లేవమ్మ ! మాతల్లి నిదుర లెమ్మ !



ఈ కావ్య సర్వస్వామ్యములు గ్రంథకర్తవి
ఆంధ్ర గ్రంథాలయ ముద్రాక్షరశాల: బెజవాడ